

Marija fil-Muzika (8)

minn Ivan Attard,

l-Organista tas-Santwarju Nazzjonali

tal-Madonna Ta' Pinu

“Issa, o Sid,
tista’ thalli l-qaddej tieghek
imur fis-sliem, skond kelmttek,
ghaliex ghajnejja
raw is-salvazzjoni tieghek
li int hejjejt ghall-popli kollha,
dawl biex idawwal il-gnus
u l-glorja tal-poplu tieghek, Israel!”
(Lq 2:29-32).

Dan huwa l-innu ta’ tiffhir lil Alla - in-*Nunc Dimittis* - li x-xwejjah profeta Xmuni ghanna dakinhar li Marija u Ġuzeppi pprezentaw lil binhom Ġesù fit-Tempju. Peress li l-prezentazzjoni ta’ Ġesù saret erbgħin jum wara t-twelid tieghu, kif kien preskritt fil-ligi Lhudija, il-Knisja Universali tfakkar din il-grajja bil-grad liturgiku ta’ ‘festa’ fit-2 ta’ Frar. Ghalkemm żmien il-Milied jintemm bil-festa tal-Maghmudija tal-Mulej, il-festa tal-Gandlora taghlaq dak li jissejjah iċ-‘ciklu’ tal-Milied, peress li l-Prezentazzjoni tat-tarbija Ġesù fit-Tempju hija l-aħħar misteru fil-hajja ta’ Kristu li hu marbut mat-twelid u t-fulija tieghu. Qabel ir-riforma tal-kalendarju liturgiku, din il-festa kienet waħda Marjana u kienet tissejjah il-festa tal-Purifikazzjoni tal-Madonna.

Bħalma l-Kantiku ta’ Żakkarija jingħad fit-talba tat-Tiffhir ta’ Sbiħ il-Jum u l-Kantiku ta’ Marija jingħad fit-talba tal-Għasar, dan il-Kantiku ta’ Xmuni l-profeta jingħad fit-Talba ta’ Għeluq il-Jum. Huwa għandu importanza kbira fil-Knejjes Anglikani u fil-Knejjes tal-Orjent. F’dawk il-Knejjes li jużaw ir-Rit Luteran, in-*Nunc Dimittis* jingħad bħala talba ta’ ringrazzjament wara t-Tqarbin. Kienu bosta l-kompożituri li holqu arrangamenti u kompożizzjonijiet mużikali fuq il-kliem ta’ dan l-innu liturgiku.

lata manet.


Ematrem pietatis
opem te clamitatoribus
subuenias famulis
benedicta tuus.

Gloria magna pū
ompar tibi gloria na
te cum sancto spiritu glo
ria magna patri. Amen.

Sicut capitulum
et balsamum aromati
zans odorem dedi quasi
mirta electa dedi suau
tatem odoris. Deo gras.

Ecce ancilla domini. R.

Et inquit secundum u
bum tuum. antiphona.



Quoniam dimittis
seruum tuum
domine: secundum
uerbum tuum in pace.

Quia uiderunt oculi
mei: salutare tuum.

Quod paraisti ante

Peter August Schnecker twieled f'Hesse-Darmstadt, il-Ġermanja, nhar is-26 ta' Awwissu 1850. Huwa mar fl-Istati Uniti tal-Amerika fl-1865 u studja ma' S.P. Warren fil-Konservatorju ta' Leipzig. Bejn l-1870 u l-1880, Schnecker kien assistent organista tal-knisja ta' San Tumas fi New York. Fl-1872 huwa ġie mlaħħaq bħala l-organista u d-direttur mużikali ta' wieħed mill-korijiet ewlenin fl-Istati Uniti. Huwa kkompona bosta biċċiet mużikali għall-pjanu u mużika popolari li tindaqq fil-knejjes. Schnecker kiteb *Nunc Dimittis in F major* fuq l-istil Romantiku għal kor b'erba' vuċijiet (SATB) bl-akkumpanjament tal-orgni.

Tomás Luis de Victoria (1548-1611) kien l-aktar kompożitur magħruf tas-seklu sittax fi Spanja u wieħed mill-aktar importanti f'dik l-epoka flimkien ma' Giovanni Pierluigi da Palestrina u Orlando di Lasso. Huwa ma kienx biss kompożitur iżda wkoll organista u kantant tajjeb. Madankollu, huwa kien jippreferi jaħdem ta' kompożitur milli ta' organista. Fost in-numru kbir ta' kompożizzjonijiet li għandu nsibu n-*Nunc Dimittis* miktub fuq l-istil Rinaxximentali għal kor b'erba' vuċijiet. Dan ix-xogħol ġie ppubblikat għall-ewwel darba fl-1600.

Il-kompożitur kontemporanju **Edward Lambert** kiteb *Nunc Dimittis* fuq l-istil modern għal kor b'erba' vuċijiet bl-akkumpanjament tal-orgni.

Peter G. Dyson huwa surmast Inġliż u d-direttur mużikali tal-*Belmont Ensemble* ta' Londra. Huwa studja fir-*Royal Academy of Music* ta' Londra u dderieġa numru kbir ta' orkestri magħrufa, fosthom il-*Latvian Philharmonic*, il-*Macedonian Philharmonic*, il-*Guatemala National Symphony*, is-*South Bohemian Chamber Orchestra*, u n-*New Queens Hall Orchestra*. Fis-sena 2000, Dyson ġie elett bħala *Associate* tar-*Royal Academy of Music*. Mis-sena 1991 sal-lum, Peter Dyson ta' l fuq minn 450 kuncert fil-knisja ta' San Martin f'Londra flimkien mal-*Belmont Ensemble*. Fl-2001 u fl-2004 dan il-kompożitur Inġliż kiteb żewġ xogħlijiet ibbażati fuq il-kliem tal-innu

Nunc Dimittis. Fl-2001 ix-xogħol inkiteb fuq stil modern għal kor b'erba' vuċijiet *a cappella*, filwaqt li fl-2004 il-mużika ġiet miktuba għal tenur, baritonu u baxx.

James C. Burke kiteb *Nunc Dimittis* fl-1977 għal vjolin bl-akkumpanjament tal-pjanu.

Fl-1983, **Michael Neville Hankinson** kiteb *Nunc Dimittis* fuq l-istil modern għal kor b'erba' vuċijiet bl-akkumpanjament tal-orgni. Din il-kompożizzjoni ġiet iddedikata lill-Kor tal-Katidral ta' Hereford.

William Byrd (1540-1623) kien kompożitur Inġliż ta' żmien ir-Rinaxximent. Huwa għandu bosta kompożizzjonijiet mużikali li jvarjaw minn polifonija sagra u sekulari għal mużika miktuba għal *keyboard*. Byrd kiteb *Nunc Dimittis* fuq l-istil Rinaxximentali għal kor b'erba' vuċijiet (SATB) bl-akkumpanjament tal-orgni.



Kompożizzjoni oħra bbażata fuq il-Kantiku ta' Xmuni l-profeta hija dik tal-kompożitur ċelebri **Giovanni Pierluigi da Palestrina**. Dan is-salm jiffirma parti minn sett ta' tlieta u tletin kompożizzjoni ta' diversi salmi liturġiċi. Dawn il-motetti sagri huma miktuba fuq l-istil Rinaxximentali u ġew ippubblikati għall-ewwel darba fl-1876.

Sergei Vasilievich Rachmaninoff (1873-1943) kien kompożitur, pjanista u surmast Russu. Rachmaninoff huwa kkunsidrat wiehed mill-aqwa pjanisti ta' dawh is-snin. Fix-xogħlijiet tiegħu dan il-kompożitur kien jagħmel minn kollox biex jesplora s-sbuħija ta' dan l-istrument. Rachmaninoff kien influwenzat minn Tchaikovsky, Rimsky-Korsakov u kompożituri Russi oħrajn, liema influwenza tidher evidenti fil-kompożizzjonijiet tiegħu, l-aktar fil-mod kif irnexxielu jōhroġ is-sbuħija tal-istrumenti f'xogħlijiet orkestrali. In-*Nunc Dimittis* li kiteb huwa wiehed mill-ħmistax-il moviment fix-xogħol imsejjaħ *Vespers Opus 37*. Dan ix-xogħol inkiteb fl-1915 fuq l-istil Romantiku u ġie ddedikat lil Stephan Vasilyevich Smolensky (1848-1909). Din il-kompożizzjoni hija miktuba għal żewġ solisti (kontralto u tenor) flimkien ma' kor b'erba' vuċijiet.



Henry Purcell (1659-1695) kien organista Inġliż u kompożitur ta' xogħlijiet sekulari u sagri miktubin fuq l-istil Barokk. Huwa inkluda u għaqqad flimkien elementi stilistiċi mill-Italja u minn Franza fil-kompożizzjonijiet tiegħu. Purcell huwa kkunsidrat wiehed mill-ikbar kompożituri Inġliżi. In-*Nunc Dimittis* li ħallielna huwa naturalment miktub fuq l-istil Barokk għal kor b'erba' jew sitt vuċijiet *a cappella*.



Kompożituri oħrajn li tawna xogħlijiet mużikali bbażati fuq it-test tan-*Nunc Dimittis* jinkludu lil **Orlando di Lasso** (1530-1594), **Hans Leo Hassler** (1564-1612), **Johann Joseph Fux** (1660-1741) u **James Green** (1976-), fost oħrajn. Dawn in-noti mużikali jgħinuna nifhmu dak li ħass il-qaddis profeta Xmuni meta, fuq idejha imriegħda bil-ferħ, laqa' lill-Haruf Divin fil-jum tal-preżentazzjoni tiegħu fit-Tempju. ♦

Riferenzi:

- MINNIE GRESHAM MACHEN, *Nunc dimittis servum tuum: now lettest thou thy servant depart*, f'*The Bible in Browning*, The Macmillan Company, 1903.
Nunc Dimittis, f'*The Catholic Encyclopedia*, New York: Robert Appleton Company, 1911.